



## Stqarrija għall-Istampa

Il-Lussemburgu, l-14 ta' Marzu 2018

### L-assistenza finanzjarja mogħtija mill-UE lit-Turkija kellha biss effett limitat, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, l-assistenza finanzjarja mogħtija mill-UE lit-Turkija, li għandha l-għan li tgħin lill-pajjiż jiġi allinjat mad-dritt tal-UE, kellha biss effett limitat. L-awdituri jgħidu li għalkemm l-assistenza kienet imfassla tajjeb, il-finanzjament ma indirizzax biżżejjed xi wħud mill-ħtiġijiet fundamentali fis-setturi tal-istat tad-dritt u tal-governanza, fejn riformi kritiċi għadhom ma seħħewx. F'oqsma fejn ir-rieda politika kienet akbar, bħad-dwana, l-impjeg u t-tassazzjoni, il-proġetti fil-fatt irnexxielhom jgħinu biex it-Turkija tiġi allinjata mad-dritt tal-UE. Iżda huwa possibbli li r-riżultati ma jkunux sostenibbli minħabba d-diffikultajiet fl-infiq tal-fondi u r-rigress tar-riformi.

L-assistenza finanzjarja li l-UE kienet qed tippjana li tagħti lit-Turkija mill-2007 sal-2020 permezz tal-Istrument għall-Assistenza ta' Qabel l-Adeżjoni tammonta għal aktar minn EUR 9 biljun. L-awdituri ffukaw fuq is-setturi prijoritarji tal-istat tad-dritt, il-governanza u r-riżorsi umani (l-edukazzjoni, l-impjeg u l-politiki soċjali), li għalihom kienu ġew allokati EUR 3.8 biljun.

L-awdituri sabu li l-Kummissjoni ssettjat objettivi ta' finanzjament li kienu speċifiċi u konsistenti mal-qafas legali. L-objettivi għas-setturi tal-istat tad-dritt, il-governanza u r-riżorsi umani kienu rilevanti u bbażati fuq il-ħtiġijiet li t-Turkija kienet identifikat sabiex tallinja lilha nfisha mad-dritt tal-UE u ssaħħaħ il-kapaċità amministrattiva tagħha.

L-awdituri jgħidu li madankollu, fir-realtà, il-fondi li ntnefqu bilkemm indirizzaw għadd ta' ħtiġijiet fundamentali. Dawn huma l-indipendenza u l-imparzjalità tas-sistema ġudizzjarja, il-ġlieda kontra l-korruzzjoni fil-livelli għolja u l-kriminalità organizzata, il-libertà tal-istampa, il-prevenzjoni tal-kunflitti ta' interess u t-tiżiħ tal-awditjar estern u tas-soċjetà ċivili. L-awdituri jgħidu wkoll li, skont l-analiżi li l-Kummissjoni stess wettqet, il-progress li sar f' dawn l-oqsma ma kienx sodisfaċenti għal bosta snin, peress li hemm nuqqas ta' rieda politika min-naħa tal-awtoritajiet Torok.

*"Jenħtieġ li, mill-2018 'il quddiem, il-Kummissjoni timmira aħjar il-finanzjament li tagħti lit-Turkija f'oqsma fejn ir-riformi meħtieġa biex isir progress kredibbli lejn l-adeżjoni mal-UE għadhom ma seħħewx," qalet Bettina Jakobsen, il-Membru tal-Qorti Ewropea tal-Awdituri responsabbli għar-rapport.*

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali tal-Qorti Ewropea tal-Awdituri. Ir-rapport sħiħ jinsab fuq [www.eca.europa.eu](http://www.eca.europa.eu).

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)

L-awdituri sabu li l-Kummissjoni kienet iddeċidiet li tappoġġa riformi fis-setturi kollha minflok proġetti awtonomi. Iżda l-valutazzjonijiet tas-setturi mhux dejjem kienu komprensivi, speċjalment fil-koordinazzjoni tad-donaturi, l-analiżi baġitarja u l-valutazzjoni tal-prestazzjoni.

L-awdituri jgħidu li, l-applikazzjoni ta' kundizzjonijiet għall-finanzjament tista' tikkontribwixxi biex tistimula l-proċess ta' riforma. Iżda minkejja li l-progress għadu mhux qed ikun sodisfaċenti, l-awdituri sabu li l-Kummissjoni ftit li xejn kienet għamlet użu mill-kundizzjonijiet biex tappoġġa r-riformi fis-setturi prijoritari. B'mod partikolari, il-Kummissjoni rarament użat kundizzjonijiet bħall-possibbiltà li tirriċentralizza l-ġestjoni ta' proġetti jew li tapplika miżuri korrettivi jekk il-kundizzjonijiet tal-proġetti ma jkunux ġew issodisfati. Barra minn hekk, il-possibbiltà li twaqqaf il-finanzjament f'każ li l-prinċipji tad-demokrazija u tal-istat tad-dritt ma jiġux rispettati ma kinitx riflessa b'mod esplicitu fir-regolamenti.

Il-proġetti li ġew awditjati ġeneralment wasslu l-outputs intenzjonati, li kkontribwew għall-allinjament tat-Turkija mad-dritt tal-UE u għat-tiżni tal-kapaċità amministrattiva tagħha, anke jekk dawn spiss iddewmu. Iżda, minkejja dan, skont l-awdituri s-sostenibbiltà ta' dawn ir-riżultati pożittivi hija compromessa, prinċipalment minħabba n-nuqqas ta' rieda politika, sitwazzjoni li giet aggravata mis-sensji estensivi u s-sospensjonijiet tal-uffiċjali pubbliċi li seħħew, kif ukoll mir-restrizzjonijiet fuq is-soċjetà ċivili.

Sors ieħor ta' tħassib huwa li, minħabba d-dewmien ġenerali fil-programmazzjoni u l-implimentazzjoni, il-programm ta' finanzjament iddewwem b'mod sinifikanti. Dan wassal għal tnaqqis kemm fil-finanzjament kif ukoll fiż-żmien li l-awtoritajiet Torok kellhom biex jimplimentaw proġetti sussegwenti, u se jkompli jikkontribwixxi għal dewmien fis-sejnhiet għall-offerti u l-ikkuntrattar tal-proġetti. Ir-raġunijiet għal dan id-dewmien kienu magħrufa: il-kapaċità amministrattiva dgħajfa f'xi ministeri f'dak li jirrigwarda t-tnejn ta' proposti għall-proġetti, it-tranzizzjoni għall-approċċ settorjali u d-dawran eċċessiv tal-persunal fl-unità tal-kuntratti li timmanigġja l-biċċa l-kbira mill-fondi tal-UE li jintnefqu fit-Turkija.

L-awdituri jagħmlu għadd ta' rakkomandazzjonijiet biex isir titjib fit-tfassil u fl-implimentazzjoni tal-assistenza ta' qabel l-adeżjoni li tingħata lit-Turkija. Barra minn hekk, ir-riżultati tal-awditjar se jittieħdu inkunsiderazzjoni fl-analiżi ta' nofs it-terminu li l-Kummissjoni biħsiebha twettaq dwar il-programm ta' finanzjament, kif ukoll fit-tfassil tal-programmi futuri ta' assistenza għal pajjiżi involuti fit-tkabbir tal-UE.

Ir-Rapport Speċjali Nru 7/2018 "Assistenza ta' qabel l-adeżjoni mogħtija mill-UE lit-Turkija: Ir-riżultati li nkisbu sa issa għadhom limitati" huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE.